



الجزيرة

# الْحَجْرُ

نام آیت ۸۰ کے فقرے كَذَابِ الْيَحْيَى الْمُرْسَلِينَ سے ماخوذ ہے۔

**زمانہ نزول** مضامین اور انداز بیان سے صاف مترشح ہوتا ہے کہ اس سورے کا زمانہ نزول سورہ ابراہیم سے متصل ہے۔ اس کے پس منظر میں دو چیزیں بالکل نمایاں نظر آتی ہیں۔ ایک یہ کہ نبی صلی اللہ علیہ وسلم کو دعوت دیتے ایک مدت گزر چکی ہے اور مخاطب قوم کی مسلسل ہٹ دھرمی، استہزا، مزاحمت اور ظلم و ستم کی حد ہو گئی ہے، جس کے بعد اب تفسیم کا موقع کم اور تنبیہ و انذار کا موقع زیادہ ہے۔ دوسرے یہ کہ اپنی قوم کے کفر و مجرمانہ مزاحمت کے پھاڑ توڑتے توڑتے نبی صلی اللہ علیہ وسلم تھکے جا رہے ہیں اور دل شکستگی کی کیفیت بار بار آپ پر طاری ہو رہی ہے، جسے دیکھ کر اللہ تعالیٰ آپ کو تسلی دے رہا ہے اور آپ کی ہمت بندھا رہا ہے۔

**موضوع اور مرکزی مضمون** یہی دو مضمون اس سورے میں بیان ہوئے ہیں۔ یعنی تنبیہ اُلی لوگوں کو جو نبی صلی اللہ علیہ وسلم کی دعوت کا انکار کر رہے تھے اور آپ کا مذاق اڑاتے اور آپ کے کام میں طرح طرح کی مزاحمتیں کرتے تھے۔ اور تسلی و ہمت افزائی آنحضرت صلی اللہ علیہ وسلم کی۔ لیکن اس کا یہ مطلب نہیں کہ یہ سورہ تفسیم اور نصیحت سے خالی ہے۔ قرآن میں کہیں بھی اللہ تعالیٰ نے مجرمانہ تنبیہ، یا خاص نبرد تو بیخ سے کام نہیں لیا ہے۔ سخت سے سخت دھمکیوں اور ملامتوں کے درمیان بھی وہ سمجھانے اور نصیحت کرنے میں کمی نہیں کرتا۔ چنانچہ اس سورے میں بھی ایک طرف تو جدید کے دلائل کی طرف مختصر اشارے کیے گئے ہیں، اور دوسری طرف قصہ آدم و ابلیس سنا کر نصیحت فرمائی گئی ہے۔

رُكُوعًا ۶

سُورَةُ الْحَجَرِ مَكِّيَّةٌ

آيَاتُهَا ۹۹

بِسْمِ اللَّهِ الرَّحْمَنِ الرَّحِيمِ

الَّذِي تَدُلُّكَ آيَةُ الْكِتَابِ وَقُرْآنٍ مُّبِينٍ ①

رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ ②

ذَرَّهُمْ يَا كُلُّوا وَيَتَمَنَّوْا وَيُلْهِمُهُمُ الْأَمَلُ فَسَوْفَ يَعْلَمُونَ ③

وَمَا أَهْلَكْنَا مِنْ قَرْيَةٍ إِلَّا وَلَهَا كِتَابٌ مَعْلُومٌ ④ مَا تَسْبِقُ

آل۔ ۲۔ یہ آیات ہیں کتاب النہی اور قرآن مبین کی۔

بعید نہیں کہ ایک وقت وہ آجائے جب وہی لوگ جنہوں نے آج (دعوتِ اسلام کو قبول کرنے سے) انکار کر دیا ہے پچھتا پچھتا کر کہیں گے کہ کاش ہم نے سر تسلیم خم کر دیا ہوتا۔ چھوڑو انہیں۔ کھائیں پیئیں، مزے کریں اور بھلا دے میں ڈالے رکھے ان کو جھوٹی اُمید عنقریب انہیں معلوم ہو جائے گا۔ ہم نے اس سے پہلے جس سستی کو بھی ہلاک کیا ہے اس کے لیے ایک خاص مہلت عمل لکھی جا چکی تھی۔ کوئی قوم

۱۔ یہ اس سورے کی مختصر تعارفی تمہید ہے جس کے بعد فوراً ہی اصل موضوع پر خطبہ شروع ہو جاتا ہے۔

قرآن کے لیے ”مبین“ کا لفظ صفت کے طور پر استعمال ہوا ہے۔ اس کا مطلب یہ ہے کہ یہ آیات اُس قرآن کی ہیں جو اپنا مدعا صاف صاف ظاہر کرتا ہے۔

۲۔ مطلب یہ ہے کہ کفر کرتے ہی فوراً تو ہم نے کبھی کسی قوم کو بھی نہیں پکڑ لیا ہے، پھر یہ نادان لوگ کیوں اس غلط فہمی میں مبتلا ہیں کہ نبی کے ساتھ تکذیب و استہزاء کی جو روش انہوں نے اختیار کر رکھی ہے اُس پر چونکہ ابھی تک انہیں سزا نہیں دی گئی اس لیے یہ نبی سرے سے نبی ہی نہیں ہے۔ ہمارا قاعدہ یہ ہے کہ ہم ہر قوم کے لیے پہلے سے طے کر لیتے ہیں کہ اس کو سننے، سمجھنے اور سننے کے لیے اتنی مہلت دی جائے گی، اور اس حد تک اُس کی شرارتوں اور خباثتوں کے باوجود پورے تحمل کے ساتھ اسے اپنی من مانی کرنے کا موقع دیا جاتا رہے گا۔ یہ مہلت جب تک باقی رہتی ہے۔ اور ہماری مقرر کی ہوئی حد جس وقت تک انہیں جاتی، ہم ڈھیل دیتے رہتے ہیں۔ (مہلت عمل کی تشریح کے لیے

الحجر ۱۵

مِنْ أُمَّةٍ أَجَلَهَا وَمَا يَسْتَأْخِرُونَ ۝ وَقَالُوا يَا أَيُّهَا الَّذِي  
 نَزَّلَ عَلَيْهِ الذِّكْرُ إِنَّكَ لَمَجْنُونٌ ۝ لَوْ مَا تَأْتِينَا بِالْمَلَكَةِ  
 إِنْ كُنْتَ مِنَ الصّٰدِقِينَ ۝ مَا نُنزِّلُ الْمَلَكَةَ إِلَّا بِالْحَقِّ وَمَا  
 كَانُوا إِذًا مُنظَرِينَ ۝ إِنَّا نَحْنُ نَزَّلْنَا الذِّكْرَ وَإِنَّا لَهُ لَحٰفِظُونَ ۝

نہ اپنے وقت مقرر سے پہلے ہلاک ہو سکتی ہے نہ اُس کے بعد چھوٹ سکتی ہے۔  
 یہ لوگ کہتے ہیں ”اے وہ شخص جس پر ذکر نازل ہوا ہے، تو یقیناً دیوانہ ہے۔ اگر تو سچا ہے  
 تو ہمارے سامنے فرشتوں کو لے کیوں نہیں آتا؟“ — ہم فرشتوں کو یوں ہی نہیں آتا دیا کرتے۔ وہ  
 جب اترتے ہیں تو حق کے ساتھ اترتے ہیں، اور پھر لوگوں کو مہلت نہیں دی جاتی۔ رہا یہ ذکر، تو  
 اس کو ہم نے نازل کیا ہے اور ہم خود اس کے نگہبان ہیں۔

ملاحظہ ہو سورۃ ابراہیم حاشیہ نمبر ۱۸۔

۳ ”ذکر“ کا لفظ قرآن میں اصطلاحاً کلام الہی کے لیے استعمال ہوا ہے جو سراسر نصیحت بن کے آتا ہے۔  
 پہلے بتنی کتابیں انبیاء پر نازل ہوئی تھیں وہ سب بھی ”ذکر“ تھیں اور یہ قرآن بھی ”ذکر“ ہے۔ ذکر کے اصل معنی ہیں ”یاد دلانا“  
 ”ہوشیار کرنا“ اور ”نصیحت کرنا“

۴ یہ فقرہ وہ لوگ طنز کے طور پر کہتے تھے۔ اُن کو تو یہ تسلیم ہی نہیں تھا کہ یہ ذکر نبی صلی اللہ علیہ وسلم پر نازل  
 ہوا ہے۔ نہ اسے تسلیم کر لینے کے بعد وہ آپ کو دیوانہ کہہ سکتے تھے۔ دراصل اُن کے کہنے کا مطلب یہ تھا کہ ”اے وہ شخص جس کا  
 دعویٰ یہ ہے کہ مجھ پر ذکر نازل ہوا ہے، یہ اسی طرح کی بات ہے جیسی فرعون نے حضرت موسیٰ کی دعوت سننے کے بعد اپنے درباریوں  
 سے کہی تھی کہ اِنَّ رَسُولَكُمْ الَّذِي اُرْسِلَ اِلَيْكُمْ لَمَجْنُونٌ“، ”یہ پیغمبر صاحب جو تم لوگوں کی طرف بھیجے گئے  
 ہیں، ان کا دماغ درست نہیں ہے“

۵ یعنی فرشتے محض تماشہ دکھانے کے لیے نہیں آتا رہ جاتے کہ جب کسی قوم نے کہا بلاؤ فرشتوں کو اور وہ  
 فوراً حاضر ہوئے۔ نہ فرشتے اس غرض کے لیے کبھی بھیجے جاتے ہیں کہ وہ اگر لوگوں کے سامنے تعقیقت کو بے نقاب کریں اور پردہ  
 غیب کو چاک کر کے وہ سب کچھ دکھا دیں جس پر ایمان لانے کی دعوت انبیاء علیہم السلام نے دی ہے۔ فرشتوں کو بھیجنے کا وقت تو وہ

وَلَقَدْ أَرْسَلْنَا مِنْ قَبْلِكَ فِي شَيْعِ الْأَوَّلِينَ ۝۱۰ وَمَا يَأْتِيهِمْ  
مِّنْ رَسُولٍ إِلَّا كَانُوا بِهِ يَسْتَهْزِئُونَ ۝۱۱ كَذَلِكَ نَسُكُّهُ فِي  
قُلُوبِ الْمُجْرِمِينَ ۝۱۲ لَا يُؤْمِنُونَ بِهِ وَقَدْ خَلَتْ سُنَّةُ

اے محمد! ہم تم سے پہلے بہت سی گزری ہوئی قوموں میں رسول بھیج چکے ہیں کبھی ایسا نہیں ہوا کہ  
ان کے پاس کوئی رسول آیا ہو اور انہوں نے اس کا مذاق نہ اڑایا ہو۔ مجرمین کے دلوں میں تو ہم اس ذکر کو اسی  
طرح (سلاخ کے مانند) گزارتے ہیں۔ وہ اس پر ایمان نہیں لایا کرتے۔ قدیم سے اس قماش کے لوگوں کا یہی طریقہ

آخری وقت ہوتا ہے جب کسی قوم کا فیصلہ چکا دینے کا ارادہ کر لیا جاتا ہے۔ اس وقت بس فیصلہ چکایا جاتا ہے، یہ نہیں کہا جاتا کہ  
اب ایمان لاؤ تو چھوڑ دیتے ہیں۔ ایمان لانے کی تین مہلت بھی ہے اسی وقت تک ہے جب تک کہ حقیقت بے نقاب نہیں  
ہو جاتی۔ اس کے بے نقاب ہو جانے کے بعد ایمان لانے کا کیا سوال۔

”حق کے ساتھ اترتے ہیں“ کا مطلب ”حق لے کر اترنا“ ہے۔ یعنی وہ اس لیے آتے ہیں کہ باطل کو مٹا کر حق کو اس کی جگہ  
قائم کر دیں۔ یا دوسرے الفاظ میں یوں سمجھیے کہ وہ اللہ تعالیٰ کا فیصلہ لے کر آتے ہیں اور اسے نافذ کر کے چھوڑتے ہیں۔

۶ یعنی یہ ”ذکر“ جس کے لانے والے کو تم بختون کہہ رہے ہو، یہ ہمارا نازل کیا ہوا ہے، اس نے خود نہیں گھڑا  
ہے۔ اس لیے یہ گالی اس کو نہیں ہمیں دی گئی ہے۔ اور یہ خیال تم اپنے دل سے نکال دو کہ تم اس ”ذکر“ کا کچھ بگاڑ سکو گے۔ یہ  
براہ راست ہماری حفاظت میں ہے۔ نہ تمہارے مٹانے کے گا، نہ تمہارے دباؤ کے گا، نہ تمہارے طعنوں  
اور اعتراضوں سے اس کی تھرکھٹ سکے گی، نہ تمہارے سدو کے اس کی دعوت رک سکے گی، اس میں تحریف اور رد و بدل کرنے  
کا کبھی کسی کو موقع مل سکے گا۔

۷ عام طور پر مترجمین و مفسرین نے کسنگذ کی ضمیر استنزا کی طرف، اور کال یومضون یہ کی ضمیر ذکر کی طرف  
پھیری ہے، اور مطلب یہ بیان کیا ہے کہ ہم اسی طرح اس استنزا کو مجرمین کے دلوں میں داخل کرتے ہیں اور وہ اس ذکر پر ایمان نہیں لاتے تاگرچہ  
خوئی تا عہد کے لحاظ سے اس میں کوئی قیامت نہیں ہے، لیکن ہمارے نزدیک تمہارے اعتبار سے یہی زیادہ صحیح ہے کہ دونوں ضمیریں ذکر کی طرف پھیری جائیں  
سلاخ کے معنی عربی زبان میں کسی چیز کو دوسری چیز میں چلانے، گزارنے اور پروانے کے ہیں، جیسے تانے کو سوئی  
کے ناکے میں گزارنا۔ پس آیت کا مطلب یہ ہے کہ اہل ایمان کے اندر تو یہ ذکر قلب کی ٹھنڈک اور روح کی غذائیں کرتا ہے،  
مگر مجرموں کے دلوں میں یہ سٹنا ہی کر لگتا ہے اور ان کے اندر اسے سن کر ایسی آگ بھڑک اٹھتی ہے گویا کہ ایک گم سلاخ  
نھی جو سینے کے پار ہو گئی۔

الْأُولَىٰ ۝۱۳ وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ  
 يَعْرُجُونَ ۝۱۴ لَقَالُوا إِنَّمَا سُكِّرَتْ أَبْصَارُنَا بَلْ نَحْنُ قَوْمٌ  
 مَّسْحُورُونَ ۝۱۵ وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا  
 لِلنَّاظِرِينَ ۝۱۶ وَحَفِظْنَاهَا مِنْ كُلِّ شَيْطَانٍ رَّجِيمٍ ۝۱۷ إِلَّا مَن

چلا آ رہا ہے۔ اگر ہم ان پر آسمان کا کوئی دروازہ کھول دیتے اور وہ دن دہاڑے اُس میں چڑھنے بھی  
 لگتے تب بھی وہ یہی کہتے کہ ہماری آنکھوں کو دھوکا ہو رہا ہے، بلکہ ہم پر جادو کر دیا گیا ہے۔ ۱۴  
 یہ ہماری کار فرمائی ہے کہ آسمان میں ہم نے بہت سے مضبوط قلعے بنائے اُن کو دیکھنے والوں  
 کے لیے مزین کیا، اور ہر شیطان مردود سے ان کو محفوظ کر دیا۔ کوئی شیطان ان میں راہ نہیں پاسکتا، الا یہ کہ

۱۵ بُرُوجِ عَرَبِيّ نَزَابَانِ فِي قَلْعَةٍ قَصْرٍ أَوْ مُسْتَحْكَمٍ عِمَارَتٍ كَوْنَهُنَّ فِي قَدِيمِ عِلْمِ بَيْتِهَا فِي "بُرُوجِ" كَالْفِعْلِ اصْطِلَاحًا أَلَّا  
 بَارَهُ نَزَلُوا فِيهِ لِيَسْتَعْمَلَ هُوَ نَا تَعْبَاهِي فِي سُرُوحِ كَعِبَادَةٍ كَوْنَهُنَّ كَمَا كَانَتْ تَقْوِيمُ كَمَا كَانَتْ تَقْوِيمُ كَمَا كَانَتْ تَقْوِيمُ كَمَا كَانَتْ تَقْوِيمُ  
 اِشَارَةٌ إِلَى بُرُوجِ كِي طَرَفٍ هِيَ - بَعْضُ دَوَائِرِ مَفْرُوعٍ نَسَاسٍ مِّنْ مَّرَادِ سِتَارَةٍ لِيَسْتَعْمَلَ فِيهِ - لِيَكُنْ بَعْدَ كَمَنْ مَضْمُونٍ فِي غُورِ  
 كَرْنَةٍ مِّنْ خِيَالِ هُوَ نَا هِيَ كَمَا شَائِدَاسٍ مِّنْ مَّرَادِ عَالَمِ بِالْأَلَا كَعِبَادَةٍ هِيَ كَمَا كَانَتْ تَقْوِيمُ كَمَا كَانَتْ تَقْوِيمُ كَمَا كَانَتْ تَقْوِيمُ  
 خِطَّةٍ مِّنْ جَلَا كَر كَمَا هِيَ - سَاكِرٌ فِي مَرَجِدٍ فِي فِضَائِهِ فِي غَيْرِ مَرَجِدٍ فِي غَيْرِ مَرَجِدٍ هِيَ - لِيَكُنْ كَمَا كَانَتْ تَقْوِيمُ كَمَا كَانَتْ تَقْوِيمُ  
 دَوَائِرِ خِطَّةٍ فِي جَلَا جَانَا سَمْتِ شَكْلٍ هِيَ - اس مفہوم کے لحاظ سے ہم بروج کو محفوظ خطوں  
 کے معنی میں لینا زیادہ صحیح سمجھتے ہیں۔

۱۶ یعنی ہر خطے میں کوئی نہ کوئی روشنی ستارہ یا نارا کہ دیا اور اس طرح سارا عالم جگمگا اٹھا۔ بالفاظ دیگر ہم نے  
 اس ناپیدیا کنار کائنات کو ایک بھیانک ڈھنڈار بنا کر نہیں رکھ دیا بلکہ ایک ایسی حسین و جمیل دنیا بنائی جس میں ہر طرف نگاہوں  
 کو جذب کر لینے والے جلوے پھیلے ہوئے ہیں۔ اس کا رنگی میں صرف ایک صنایع اکبر کی صنعت اور ایک حکیم اجل کی حکمت  
 ہی نظر نہیں آتی ہے، بلکہ ایک کمال درجے کا پاکیزہ ذوق رکھنے والے آرٹسٹ کا آرٹ بھی نمایاں ہے۔ یہی مضمون  
 ایک دوسرے مقام پر یوں بیان کیا گیا ہے، "الَّذِي أَحْسَنَ كُلَّ شَيْءٍ خَلَقَهُ" (السجدة - آیت ۷) "وہ خدا کہ جس نے  
 ہر چیز جو بنائی، خوب ہی بنائی۔"

۱۷ یعنی جس طرح زمین کی دوسری مخلوقات زمین کے خطے میں مقید ہیں اسی طرح شیاطین جہنم بھی اسی خطے میں

## اسْتَرَقَ السَّمْعَ فَاتَّبَعَهُ شِهَابٌ مُبِينٌ ﴿۱۸﴾

کچھ سن گن لے لے۔ اور جب وہ سن گن لینے کی کوشش کرتا ہے تو ایک شعلہ روشن اُس کا بچھا کرتا ہے۔

مقید ہیں، عالم بالاک ان کی رسائی نہیں ہے۔ اس سے دراصل لوگوں کی اُس عام غلط فہمی کو دور کرنا مقصود ہے جس میں پہلے بھی عوام الناس مبتلا تھے اور آج بھی ہیں۔ وہ سمجھتے ہیں کہ شیطان اور اس کی ذریت کے لیے ساری کائنات کھلی پٹی ہے، جہاں تک وہ جاہیں پرواز کر سکتے ہیں۔ قرآن اس کے جواب میں بتاتا ہے کہ شیاطین ایک خاص حد سے آگے نہیں جا سکتے، انہیں غیر محدود پرواز کی طاقت ہرگز نہیں دی گئی ہے۔

۱۸ یعنی وہ شیاطین جو اپنے اولیاء کو غیب کی خبریں لا کر دینے کی کوشش کرتے ہیں، جن کی مدد سے بہت سے کاہن ہو گئے، عامل اور نقیر مناہر و پیسے غیب دانی کا ڈھونگ رچایا کرتے ہیں، اُن کے پاس حقیقت میں غیب دانی کے ذرائع بالکل نہیں ہیں۔ وہ کچھ سن گن لینے کی کوشش ضرور کرتے ہیں، کیونکہ اُن کی ساخت انسانوں کی یہ نسبت فرشتوں کی ساخت سے کچھ قریب تر ہے، لیکن فی الواقع اُن کے پتے کچھ پڑتا نہیں ہے۔

۱۹ "شہاب مبین" کے لغوی معنی "شعلہ روشن" کے ہیں۔ دوسری جگہ قرآن مجید میں اس کے لیے "شہاب ثاقب" کا لفظ استعمال ہوا ہے، یعنی "تاریکی کو چھیدنے والا شعلہ"۔ اس سے مراد ضروری نہیں کہ وہ ٹوٹنے والا تارہ ہی ہو جسے ہماری زبان میں اصطلاحاً شہاب ثاقب کہا جاتا ہے۔ ممکن ہے کہ یہ اور کسی قسم کی شعا میں ہوں، مثلاً کائناتی شعا میں (Cosmic Rays) بیان سے بھی زیادہ شدید کوئی اور قسم جو ابھی ہمارے علم میں نہ آئی ہو۔ اور یہ بھی ممکن ہے کہ یہی شہاب ثاقب مراد ہوں جنہیں کبھی کبھی ہماری آنکھیں زمین کی طرف گرتے ہوئے دیکھتی ہیں۔ زراعت حال کے مشاہدات سے یہ معلوم ہوا ہے کہ دور بین سے دکھائی دینے والے شہاب ثاقب جو فضا ٹے بیڈ سے زمین کی طرف آتے نظر آتے ہیں، اُن کی تعداد کا اوسط ۱۰ اکھرب روزانہ ہے، جن میں سے دو کروڑ کے قریب ہر روز زمین کے بالائی خطے میں داخل ہوتے ہیں اور بمشکل ایک زمین کی سطح تک پہنچتا ہے۔ اُن کی رفتار بالائی فضا میں کم و بیش ۲۰ میل فی سکنڈ ہوتی ہے اور بسا اوقات ۵۰ میل فی سکنڈ تک دیکھی گئی ہے۔ بار بار ایسا بھی ہوا ہے کہ برہنہ آنکھوں نے بھی ٹوٹنے والے تاروں کی غیر معمولی بارش دیکھی ہے۔ چنانچہ یہ چیز بیکار ڈیر موجود ہے کہ ۱۲ نومبر ۱۸۳۳ء کو شمالی امریکہ کے مشرقی علاقے میں صرف ایک مقام پر نصف شب سے لے کر صبح تک ۲ لاکھ شہاب ثاقب گرتے ہوئے دیکھے گئے۔ انساٹیکلو پیڈیا برٹانیکا - ۱۹۳۶ء۔

جلد ۱۵ - ۲۶۹-۲۷۰)۔ ہو سکتا ہے کہ یہی بارش عالم بالائی طرف شیاطین کی پرواز میں مانع ہوتی ہو، کیونکہ زمین کے بالائی حدود سے گزر کر فضا ٹے بیڈ میں ۱۰ اکھرب روزانہ کے اوسط سے ٹوٹنے والے تاروں کی برسات اُن کے لیے اس فضا کو بالکل ناقابل عبور بنا دیتی ہوگی۔

اس سے کچھ اُن "محموظات" کی نوعیت کا اندازہ بھی ہو سکتا ہے جن کا ذکر اوپر ہوا ہے۔ بظاہر فضا بالکل صاف

وَالْأَرْضَ مَدَدْنَاهَا وَأَلْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ شَيْءٍ مَوْزُونٍ ۱۹ وَجَعَلْنَا لَكُمْ فِيهَا مَعَايِشَ وَمَنْ لَسْتُمْ لَهُ بِرِزْقَيْنَ ۲۰ وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِلُ

ہم نے زمین کو پھیلا یا، اُس میں پہاڑ جمائے، اس میں ہر نوع کی نباتات ٹھیک ٹھیک پٹی تلی مقدار کے ساتھ اُگائی، اور اس میں معیشت کے اسباب فراہم کیے، تمہارے لیے بھی اور ان بہت سی مخلوقات کے لیے بھی جن کے رازق تم نہیں ہو۔

کوئی چیز ایسی نہیں جس کے خزانے ہمارے پاس نہ ہوں، اور جس چیز کو بھی ہم نازل کرتے ہیں

شفات ہے جس میں کہیں کوئی دیوار یا پھت بنی نظر نہیں آتی لیکن اللہ تعالیٰ نے اسی فضا میں مختلف خطوں کو کچھ ایسی غیر مرئی فصیلوں سے گھیر رکھا ہے جو ایک خطے کو دوسرے خطوں کی آفات سے محفوظ رکھتی ہیں۔ یہ انہی فصیلوں کی رکت ہے کہ جو شتاب ناقب دس کھرب روزانہ کے اوسط سے زمین کی طرف گرتے ہیں وہ سب جل کر جسم ہو جاتے اور مشکل ایک زمین کی سطح تک پہنچ سکتا ہے۔ دنیا میں شہابی پتھروں ( Meteorites ) کے جو نمونے پائے جاتے ہیں اور دنیا کے عجائب خانوں میں موجود ہیں ان میں سب سے بڑا ۶۴۵۱ پونڈ کا ایک پتھر ہے جو گر کر ایشیا زمین میں دھنس گیا تھا۔ اس کے علاوہ ایک مقام پر ۳۶ ٹن کا ایک آہنی ٹودہ پایا گیا ہے جس کے وہاں موجود ہونے کی کوئی توجیہ سائنس داں اس کے سامنے نہیں کر سکے ہیں کہ یہ بھی آسمان سے گرا ہوا ہے۔ قیاس کیجیے کہ اگر زمین کی بالائی سرحدوں کو مضبوط حصاروں سے محفوظ نہ کر دیا گیا ہوتا تو ان ٹوٹے والے تاروں کی بارش زمین کا کیا حال کر دیتی۔ یہی حصار ہیں جن کو قرآن مجید نے ”بروج“ (محفوظ قلعوں) کے لفظ سے تعبیر کیا ہے۔

۱۵ اس سے اللہ تعالیٰ کی قدرت و حکمت کے ایک اور اہم نشان کی طرف توجہ دلائی گئی ہے۔ نباتات کی ہر نوع میں تناسل کی اس قدر زبردست طاقت ہے کہ اگر اس کے صرف ایک پودے ہی کی نسل کو زمین میں بڑھنے کا موقع مل جاتا تو چند سال کے اندر روئے زمین پر بس وہی وہ نظر آتی، کسی دوسری قسم کی نباتات کے لیے کوئی جگہ نہ رہتی۔ مگر یہ ایک حکم اور قادرِ مطلق کا سوچا سمجھا منصوبہ ہے جس کے مطابق بے حد و حساب اقسام کی نباتات اس زمین پر اُگ رہی ہیں اور ہر نوع کی پیداوار اپنی ایک مخصوص حد پر پہنچ کر روک جاتی ہے۔ اس منظر کا ایک اور پلویہ ہے کہ ہر نوع کی جسامت، پھیلاؤ، اٹھان اور نشوونما کی ایک حد مقرر ہے جس سے نباتات کی کوئی قسم بھی تجاوز نہیں کر سکتی۔ حاتم معلوم ہوتا ہے کہ کسی نے ہر درخت، ہر پودے اور ہر نل بوٹے کے لیے جسم، قدر، شکل، برگ و بار اور پیداوار کی ایک مقدار پرورے ناپ تول اور حساب و شمار کے ساتھ

إِلَّا بِقَدَرٍ مَّعْلُومٍ ۚ ۲۱) وَأَرْسَلْنَا الرِّيحَ لَوَاقِحَ فَأَنْزَلْنَا مِنَ السَّمَاءِ  
مَاءً فَأَسْقَيْنَاكُمُوهُ وَمَا أَنْتُمْ لَهُ بِخَازِنِينَ ۚ ۲۲) وَإِنَّا لَنَحْنُ نُحْيِي  
وَنُمِيتُ وَنَحْنُ الْوَارِثُونَ ۚ ۲۳) وَلَقَدْ عَلَّمْنَا الْمُسْتَقْدِمِينَ مِنْكُمْ وَلَقَدْ  
عَلَّمْنَا الْمُسْتَأْخِرِينَ ۚ ۲۴) وَإِنَّ رَبَّكَ هُوَ بِحُسْنِ عِلْمٍ ۚ ۲۵)

ایک مقرر مقدار میں نازل کرتے ہیں۔

بار آور ہواؤں کو ہم ہی بھیجتے ہیں، پھر آسمان سے پانی برساتے ہیں، اور اس پانی سے تمہیں  
سیراب کرتے ہیں۔ اس دولت کے خزانہ دار تم نہیں ہو۔

زندگی اور موت ہم دیتے ہیں، اور ہم ہی سب کے وارث ہونے والے ہیں۔ پہلے جو لوگ تم میں سے ہو گئے  
ہیں ان کو بھی ہم نے دیکھ رکھا ہے اور بعد کے آنے والے بھی ہماری نگاہ میں ہیں۔ یقیناً تمہارا رب  
ان سب کو اکٹھا کرے گا، وہ حکیم بھی ہے اور علیم بھی ہے۔

مقرر کر رکھی ہے۔

۱۲) یہاں اس حقیقت پر تشبیہ فرمایا کہ یہ معاملہ صرف نباتات ہی کے ساتھ خاص نہیں ہے بلکہ تمام موجودات  
کے معاملہ میں عام ہے۔ ہوا، پانی، روشنی، گرمی، سردی، جمادات، نباتات، حیوانات، غرض ہر چیز ہر نوع ہر جنس  
اور ہر قوت و طاقت کے لیے ایک حد مقرر ہے جس پر وہ ٹھہری ہوئی ہے اور ایک مقدار مقرر ہے جس سے نہ وہ گھٹتی  
ہے نہ بڑھتی ہے۔ اسی تقدیر اور کمال درجہ کی حکیمانہ تقدیر ہی کا یہ کرشمہ ہے کہ زمین سے لے کر آسمانوں تک پورے نظام  
کائنات میں یہ توازن، یہ اعتدال، اور یہ تناسب نظر آ رہا ہے۔ اگر یہ کائنات ایک اتفاقی حادثہ ہوتی یا بہت سے خداؤں  
کی کاریگری و کارفرمائی کا نتیجہ ہوتی تو کس طرح ممکن تھا کہ بے شمار مختلف اشیاء اور قوتوں کے درمیان ایسا مکمل توازن و  
تناسب قائم ہوتا اور مسلسل قائم رہ سکتا؟

۱۵) یعنی تمہارے بعد ہم ہی باقی رہنے والے ہیں۔ تمہیں جو کچھ بھی ملا جو ہے محض عارضی استعمال کے لیے  
ملا جو ہے۔ آخر کار ہماری ہی ہوتی ہر چیز کو یونہی چھوڑ کر تم خالی ہاتھ رخصت ہو جاؤ گے اور یہ سب چیزیں جو ان کی توں چہار  
خزانے میں رہ جائیں گی۔

وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَمِإٍ مَسْنُونٍ ﴿۳۶﴾  
 وَالْجَانَّ خَلَقْنَاهُ مِنْ قَبْلُ مِنْ تَارِ السَّمُومِ ﴿۳۷﴾ وَإِذْ قَالَ رَبُّكَ  
 لِلْمَلَائِكَةِ إِنِّي خَالِقٌ بَشَرًا مِنْ صَلْصَالٍ مِنْ حَمِإٍ مَسْنُونٍ ﴿۳۸﴾  
 فَإِذَا سَوَّيْتُهُ وَنَفَخْتُ فِيهِ مِنْ سُورِحِي فَقَعُوْا لَهُ يٰۤأَعْيُنُكُمْ

ہم نے انسان کو سڑی ہوئی مٹی کے سوکھے گارے سے بنایا۔ اور اُس سے پہلے جنوں کو ہم آگ کی لپٹے پیدا کر چکے تھے۔ پھر یاد کرو اُس موقع کو جب تمہارے رب نے فرشتوں سے کہا کہ ”میں سڑی ہوئی مٹی کے سوکھے گارے سے ایک بشر پیدا کر رہا ہوں۔ جب میں اُسے پورا بنا چکوں اور اس میں اپنی رُوح دُور سے کچھ پھونک دوں تو تم سب اس کے آگے سجدے میں گر جانا“

۱۶ یعنی اُس کی حکمت یہ تھا کہ مٹی ہے کہ وہ سب کو اکٹھا کرے اور اس کا علم سب پر اس طرح حاوی ہے کہ کوئی متنفس اُس سے پھوٹ نہیں سکتا، بلکہ کسی آگے پچھلے انسان کی خاک کا کوئی ذرہ بھی اُس سے کم نہیں ہو سکتا۔ اس لیے جو شخص حیاتِ اخروی کو مستبعد سمجھتا ہے وہ خدایٰ صفتِ حکمت سے بے خبر ہے، اور جو شخص حیران ہو کر پوچھتا ہے کہ ”جب مرنے کے بعد ہماری خاک کا ذرہ ذرہ منتشر ہو جائے گا تو ہم کیسے دوبارہ پیدا کیے جائیں گے“ وہ خدایٰ صفتِ علم کو نہیں جانتا۔

۱۷ یہاں قرآن اس امر کی صاف تصریح کرتا ہے کہ انسان حیرانی منازل سے ترقی کرنا جو بشریت کے حدود میں نہیں آیا ہے، جیسا کہ نئے دور کے دارفہمیت سے متاثر مفسرین قرآن ثابت کرنے کی کوشش کر رہے ہیں، بلکہ اُس کی تخلیق کی ابتدا براہِ راست ماضی باتوں سے ہوئی ہے جس کی کیفیت کو اللہ تعالیٰ نے صَلْصَالٍ مِنْ حَمِإٍ مَسْنُونٍ کے الفاظ میں بیان فرمایا ہے۔ حَمِإٌ عربی زبان میں ایسی سیاہ کچھڑ کو کہتے ہیں جس کے اندر بوبیدا ہو چکی ہو، یا بالفاظ دیگر خیر اُٹھا آیا ہو۔ مسنون کے دو معنی ہیں ایک معنی میں متغیر، مُنْتَبِغٌ اور املس، یعنی ایسی سڑی ہوئی جس میں سڑنے کی وجہ سے چکنائی پیدا ہو گئی ہو۔ دوسرے معنی میں مصووس اور مصبوب، یعنی قالب میں ڈھلی ہوئی جس کو ایک خاص صورت دے دی گئی ہو۔ صَلْصَالٌ اُس سوکھے گارے کو کہتے ہیں جو خشک ہو جانے کے بعد بجھے لگے۔ یہ الفاظ صاف ظاہر کرتے ہیں کہ خیر اُٹھی ہوئی مٹی کا ایک پتلا بنا یا گیا تھا جو بننے کے بعد خشک ہوا اور پھر اس کے اندر رُوح پھونکی گئی۔

۱۸ سَمُومٌ گرم ہوا کو کہتے ہیں، اور نار کو سَمُوم کی طرف نسبت دینے کی صورت میں اُس کے معنی آگ کے بجائے نیز حرارت کے ہو جاتے ہیں اس سے اُن مقامات کی تشریح ہو جاتی ہے جہاں قرآن مجید میں یہ فرمایا گیا ہے

فَسَجَدَ الْمَلَائِكَةُ كُلُّهُمْ أَجْمَعُونَ ﴿۳۱﴾ إِلَّا إِبْلِيسَ ابْنِ آدَمَ أَنْ تَكُونَ مَعَ  
السَّاجِدِينَ ﴿۳۲﴾ قَالَ يَا إِبْلِيسُ مَا لَكَ أَلَّا تَكُونَ مَعَ السَّاجِدِينَ ﴿۳۳﴾  
قَالَ لَمْ أَكُنْ لِأَسْجُدَ لِبَشَرٍ خَلَقْتَهُ مِنْ صَلْصَالٍ مِنْ حَمِيمٍ

چنانچہ تمام فرشتوں نے سجدہ کیا، سوائے ابلیس کے کہ اُس نے سجدہ کرنے والوں کا ساتھ دینے  
سے انکار کر دیا۔ رب نے پوچھا "اے ابلیس، تجھے کیا ہوا کہ تُو نے سجدہ کرنے والوں کا ساتھ نہ دیا؟"  
اس نے کہا "میرا یہ کام نہیں ہے کہ میں اس بشر کو سجدہ کروں جسے تو نے سُری ہوئی مٹی کے سُوکھے

کہ جنی آگ سے پیدا کیے گئے ہیں۔ (مزید تشریح کے لیے ملاحظہ ہو حوالہ الرحمن، حواشی ۱۶ تا ۱۷)

۱۹ اس سے معلوم ہوا کہ انسان کے اندر جو روح پھونکی گئی ہے وہ دراصل صفاتِ الہی کا ایک عکس یا پرتو ہے  
حیات، علم، قدرت، ارادہ، اختیار، اور دوسری جتنی صفات انسان میں پائی جاتی ہیں، جن کے مجموعہ ہی کا نام روح ہے، یہ  
دراصل اللہ تعالیٰ ہی کی صفات کا ایک ہلکا سا پرتو ہے جو اس کا لہرِ خاکی پر ڈالا گیا ہے، اور اسی پرتو کی وجہ سے انسان زمین پر  
خدا کا خلیفہ اور ملائکہ سمیت تمام موجوداتِ ارضی کا مسجود و خراج پابا ہے۔

یوں تو ہر وہ صفت جو مخلوقات میں پائی جاتی ہے، اس کا مصدر منبع اللہ تعالیٰ ہی کی کوئی نہ کوئی صفت ہے جیسا کہ  
حدیث میں آیا ہے کہ جَعَلَ اللَّهُ الرَّحْمَةَ يَأْتِي جُزْءًا فَامْسَكَ عِنْدَهُ تِسْعَةً وَتِسْعِينَ وَأَنْزَلَ فِي الْأَرْضِ جُزْءًا  
وَأَحَدًا قِيمُونَ ذَلِكَ الْجُزْءُ يَكْتُمُ أَحْمَرَ الْخَلَائِقِ حَتَّى تَرْقَعِ الدَّآبَةُ حَافِرًا هَا عَن ذِكْرِهَا حَشِيَّةٌ أَنْ  
تُصِيبَهُ (بخاری و مسلم) اللہ تعالیٰ نے رحمت کو سو حصوں میں تقسیم فرمایا، پھر ان میں سے ۹۹ حصے اپنے پاس رکھا اور صرف  
ایک حصہ زمین میں اتارا۔ یہ اُسی ایک حصے کی برکت ہے جس کی وجہ سے مخلوقات آپس میں ایک دوسرے پر رحم کرتے ہیں یہاں  
تک کہ اگر ایک جانور اپنے بچہ پر سے اپنا کھراٹھا مہا ہے تاکہ اُس سے مزرہ نہ پہنچ جائے، تو یہ بھی دراصل اُسی حصہ رحمت کا اثر ہے۔  
مگر جو چیز انسان کو دوسری مخلوقات پر فضیلت دیتی ہے وہ یہ ہے کہ جس جامعیت کے ساتھ اللہ کی صفات کا پرتو اس پر ڈالا گیا ہے  
اس سے کوئی دوسری مخلوق سرفراز نہیں کی گئی۔

یہ ایک ایسا باریک مضمون ہے جس کے سمجھنے میں ذرا سی غلطی بھی آدی کر جائے تو اس غلط فہمی میں مبتلا ہو سکتا ہے  
کہ صفاتِ الہی میں سے ایک حصہ پانا الوہیت کا کوئی جُز یا لینے کا ہم معنی ہے۔ حالانکہ الوہیت اس سے وراء الوراء ہے کہ کوئی  
مخلوق اس کا ایک ادنیٰ شائبہ بھی پا سکے۔

۲۰ تقابیل کے لیے سورہ بقرہ رکوع ۴، سورہ نساء رکوع ۱۸، اور سورہ اعراف رکوع ۲ پیش نظر رہے نیز

مَسْنُونٍ ۳۳ قَالَ فَأَخْرَجَ مِنْهَا فِاتَكَ رَجِيمٌ ۳۴ وَإِنَّ عَلَيْكَ  
 اللَّعْنَةَ إِلَى يَوْمِ الدِّينِ ۳۵ قَالَ رَبِّ فَأَنْظِرْنِي إِلَى يَوْمِ  
 يُبْعَثُونَ ۳۶ قَالَ فِاتَكَ مِنَ الْمُنْظَرِينَ ۳۷ إِلَى يَوْمِ الْوَقْتِ  
 الْمَعْلُومِ ۳۸ قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي  
 الْأَرْضِ وَلَأُغْوِيَنَّهُمْ أَجْمَعِينَ ۳۹ إِلَّا عِبَادَكَ مِنْهُمْ  
 الْمُخْلِصِينَ ۴۰ قَالَ هَذَا صِرَاطٌ عَلَيَّ مُسْتَقِيمٌ ۴۱

گارے سے پیدا کیا ہے۔ رب نے فرمایا ”اچھا تو کھل جا یہاں سے کیونکہ تو مردود ہے، اور اب روز جزا  
 تک تجھ پر لعنت ہے۔“ اُس نے عرض کیا ”میرے رب یہ بات ہے تو پھر مجھے اُس روز تک  
 کے لیے مُہلت دے جبکہ سب انسان دوبارہ اُٹھائے جائیں گے۔“ فرمایا ”اچھا“ تجھے مُہلت ہے  
 اُس دن تک جس کا وقت ہمیں معلوم ہے۔ وہ بولا ”میرے رب، جیسا تو نے مجھے بہکایا اُسی طرح  
 اب میں زمین میں ان کے لیے دل فریبیاں پیدا کر کے ان سب کو بہکا دوں گا، سوائے تیرے اُن  
 بندوں کے جنہیں تو نے ان میں سے خالص کر لیا ہو۔“ فرمایا ”یہ راستہ ہے جو سیدھا مجھ تک پہنچتا ہے۔“

ہمارے اُن حواشی پر بھی ایک نگاہ ڈال لی جائے جو ان مقامات پر لکھے گئے ہیں

۱۲۱ یعنی قیامت تک تو ملعون رہے گا، اس کے بعد جب روز جزا قائم ہو گا تو پھر تجھے تیری نافرمانیوں

کی سزا دی جائے گی۔

۱۲۲ یعنی جس طرح تو نے اس حقیر اور کم تر مخلوق کو سجدہ کرنے کا حکم دے کر مجھے مجبور کر دیا کہ تیرا حکم نہ مانوں، اسی

طرح اب میں ان انسانوں کے لیے دنیا کو ایسا دغریب بنا دوں گا کہ یہ سب اُس سے دھوکا کھا کر تیرے نافرمان بن جائیں گے۔

بالفاظ دیگر ابلیس کا مطلب یہ تھا کہ میں زمین کی زندگی اور اُس کی لذتوں اور اس کے عارضی فوائد و منافع کو انسان کے لیے

ایسا خوشنما بنا دوں گا کہ وہ خلافت اور اس کی ذمہ داریوں اور آخرت کی بازی پر س کو بھول جائیں گے اور خود تجھے بھی یا تو فراموش

کر دیں گے، یا تجھے یاد رکھنے کے باوجود تیرے احکام کی خلاف ورزیاں کریں گے۔

إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ  
مِنَ الْغَايِبِينَ ﴿۳۱﴾ وَإِنْ جَهَنَّمَ لَمَوْعِدُهُمْ أَجْمَعِينَ ﴿۳۲﴾

بے شک، جو میرے حقیقی بندے ہیں ان پر تیرا بس نہ چلے گا۔ تیرا بس تو صرف اُن تکے ہوئے لوگوں ہی پر چلے گا جو تیری پیروی کریں، اور ان سب کے لیے جہنم کی وعید ہے۔

۳۱۔ هَذَا إِصْرًا طَاعًا عَلَىٰ مُسْتَقِيمٍ کے دو معنی ہو سکتے ہیں ایک معنی وہ ہیں جو ہم نے ترجمہ میں بیان کیے ہیں اور دوسرے معنی یہ ہیں کہ هَذَا طَرِيقٌ حَقٌّ عَلَىٰ أَنْ أَرَادَ عَلَيْهِ، یعنی یہ بات درست ہے، میں ہی اس کا پابند ہوں گا۔

۳۲۔ اس فقرے کے بھی دو مطلب ہو سکتے ہیں۔ ایک وہ جو ترجمہ میں اختیار کیا گیا ہے۔ اور دوسرا مطلب یہ کہ میرے بندوں (یعنی عام انسانوں) پر تجھے کوئی اقتدار حاصل نہ ہوگا کہ تو انہیں زبردستی نافرمان بنا دے، البتہ جو تجھ ہی تکے ہوئے ہوں اور آپ ہی تیری پیروی کرنا چاہیں انہیں تیری راہ پر جانے کے لیے چھوڑ دیا جائے گا، انہیں ہم زبردستی اس سے باز رکھنے کی کوشش نہ کریں گے۔

پہلے معنی کے لحاظ سے مضمون کا خلاصہ یہ ہوگا کہ بندگی کا طریقہ اللہ تک پہنچنے کا سیدھا راستہ ہے، جو لوگ اس راستے کو اختیار کریں گے اُن پر شیطان کا بس نہ چلے گا، انہیں اللہ اپنے لیے خالص فرمائے گا اور شیطان خود بھی اقرار ہی ہے کہ وہ اُس کے پھندے میں نہ پھنسیں گے۔ البتہ جو لوگ خود بندگی سے منحرف ہو کر اپنی فلاح و سعادت کی راہ گم کر دیں گے وہ ابلیس کے ہتھے چڑھ جائیں گے اور پھر جہنم جہنم فریب دے کر لے جانا چاہے گا، وہ اس کے پیچھے بھٹکتے اور دوسرے دور تر نکلتے چلے جائیں گے۔

دوسرے معنی کے لحاظ سے اس بیان کا خلاصہ یہ ہوگا: شیطان نے انسانوں کو بہکانے کے لیے اپنا طریقہ کار یہ بیان کیا کہ وہ زمین کی زندگی کو اُن کے لیے خوشنما بنا کر انہیں خدا سے غافل اور بندگی کی راہ سے منحرف کرے گا۔ اللہ تعالیٰ نے اس کی توثیق کرتے ہوئے فرمایا کہ یہ شرط میں نے مانی، اور مزید توجیح کرنے ہوئے یہ بات بھی صاف کر دی کہ تجھے صرف فریب دینے کا اختیار دیا جا رہا ہے، یہ اقتدار نہیں دیا جا رہا کہ تو ہاتھ پکڑ کر انہیں زبردستی اپنی راہ پر کھینچ لے جائے۔ شیطان نے اپنے نوٹس سے اُن بندوں کو مستثنیٰ کیا جنہیں اللہ اپنے لیے خالص فرمائے۔ اس سے یہ غلط فہمی مترشح ہو رہی تھی کہ شاید اللہ تعالیٰ بغیر کسی معقول وجہ کے یوحییٰ جس کو چاہے گا خالص کر لے گا اور وہ شیطان کی دسترس سے بچ جائے گا۔ اللہ تعالیٰ نے بیکر بات صاف کر دی کہ جو خود بہکا ہوا ہوگا وہی تیری پیروی کرے گا۔ بالفاظ دیگر جو بہکا ہوا ہوگا وہ تیری پیروی نہ کرے گا اور وہی ہمارا وہ مخصوص بندہ ہوگا جسے ہم خالص اپنا کریں گے۔

۳۲۔ اس جگہ یہ قصہ جس غرض کے لیے بیان کیا گیا ہے اسے بھننے کے لیے ضروری ہے کہ سیاق و سباق کو

لَهَا سَبْعَةُ أَبْوَابٍ لِكُلِّ بَابٍ مِنْهُمْ جُزْءٌ مَّقْسُومٌ ۝۴۳ إِنَّ  
الْمُتَّقِينَ فِي جَنَّتٍ وَعَيُونٌ ۝۴۴ أَدْخَلُوهَا بِسَلَامٍ آمِنِينَ ۝۴۵

یہ جہنم جس کی وعید پیر وان ابلیس کے لیے کی گئی ہے اس کے سات دروازے ہیں۔ ہر  
دروازے کے لیے اُن میں سے ایک حصہ مخصوص کر دیا گیا ہے۔ بخلاف اس کے متقی لوگ باغوں اور  
چشموں میں ہوں گے اور اُن سے کہا جائے گا کہ داخل ہو جاؤ ان میں سلامتی کے ساتھ بے خوف و خطر۔

واضح طور پر ذہن میں رکھا جائے۔ پہلے اور دوسرے رکوع کے مضمون پر غور کرنے سے یہ بات صحت سمجھ میں آجاتی ہے کہ اس  
سلسلہ بیان میں آدم و ابلیس کا یہ قصہ بیان کرنے سے مقصود کفار کو اس حقیقت پر تنبیہ کرنا ہے کہ تم اپنے انہی دشمن  
شیطان کے پھندے میں پھنس گئے ہو اور اُس پستہ میں گرے چلے جا رہے ہو جس میں وہ اپنے حسد کی بنا پر تمہیں گزانا چاہتا ہے  
اس کے برعکس یہ نبی تمہیں اس کے پھندے سے نکال کر اُس بلندی کی طرف لے جانے کی کوشش کر رہا ہے جو  
دراصل انسان ہونے کی حیثیت سے تمہارا نظری مقام ہے۔ لیکن تم عجیب احمق لوگ ہو کہ اپنے دشمن کو دوست، اور اپنے عزیز  
کو دشمن سمجھ رہے ہو۔

اس کے ساتھ یہ حقیقت بھی اسی قصہ سے اُن پر واضح کی گئی ہے کہ تمہارے لیے راہ نجات صرف ایک ہے،  
اور وہ اللہ کی بندگی ہے۔ اس راہ کو چھوڑ کر تم جس راہ پر بھی جاؤ گے وہ شیطان کی راہ ہے جو سبیداری جہنم کی طرف  
جاتی ہے۔

تیسری بات جو اس قصے کے ذریعہ سے ان کو سمجھانی گئی ہے یہ ہے کہ اپنی اس غلطی کے ذمہ دار تم خود ہو۔ شیطان  
کا کوئی کام اس سے زیادہ نہیں ہے کہ وہ ظاہر حیات دنیا سے تم کو دھوکا دے کر تمہیں بندگی کی راہ سے منحرف کرنے کی کوشش کرتا ہے۔  
اُس سے دھوکا کھانا تمہارا اپنا فعل ہے جس کی کوئی ذمہ داری تمہارے اپنے سوا کسی اور پر نہیں ہے۔  
اس کی مزید توضیح کے لیے ملاحظہ ہو سورہ ابراہیم آیت ۲۲ و حاشیہ نمبر ۳۱۔

۲۴ جہنم کے یہ دروازے اُن گراہیوں اور مصیبتوں کے لحاظ سے ہیں جن پہ چل کر آدمی اپنے لیے دوزخ کی راہ  
کھولتا ہے۔ مثلاً کوئی دہریت کے راستے سے دوزخ کی طرف جاتا ہے، کوئی شرک کے راستے سے، کوئی نفاق کے راستے سے،  
کوئی نفس پرستی اور فسق و فجور کے راستے سے، کوئی ظلم و ستم اور خلق آزار سے، کوئی تبلیغِ صلوات اور اقامتِ کفر  
کے راستے سے، اور کوئی اشاعتِ فحشاء و منکر کے راستے سے۔

۲۵ یعنی وہ لوگ جو شیطان کی پیروی سے بچے رہے ہوں اور جنہوں نے اللہ سے ڈرتے ہوئے  
عبدیت کی زندگی بسر کی ہو۔

وَنَزَعْنَا مَا فِي صُدُورِهِمْ مِنْ غَلِيٍّ إِخْوَانًا عَلَىٰ سُرُرٍ مُّتَقَابِلِينَ ﴿۳۷﴾  
 لَا يَمَسُّهُمْ فِيهَا نَصَبٌ وَمَا هُمْ مِنْهَا بِمُخْرَجِينَ ﴿۳۸﴾ نَبِيٌّ  
 عِبَادِي أَنِّي أَنَا الْغَفُورُ الرَّحِيمُ ﴿۳۹﴾ وَأَنَّ عَذَابِي هُوَ الْعَذَابُ  
 الْأَلِيمُ ﴿۴۰﴾ وَنَبِّئُهُمْ عَن ضَيْفِ إِبْرَاهِيمَ ﴿۴۱﴾ إِذْ دَخَلُوا عَلَيْهِ

دفع لازم

اُن کے دلوں میں جو تھوڑی بہت کھوٹ کپٹ ہوگی اسے ہم نکال دیں گے، وہ آپس میں بھائی بھائی بن کر آمنے سامنے تختوں پر بیٹھیں گے۔ انہیں نہ وہاں کسی مشقت سے پالا پڑے گا اور نہ وہ وہاں سے نکالے جائیں گے۔

اُسے نبی، میرے بندوں کو خبر دے دو کہ میں بہت درگزر کرنے والا اور رحیم ہوں۔ مگر اس کے ساتھ میرا عذاب بھی نہایت دردناک عذاب ہے۔

اور ابراہیم ذرا ابراہیم کے مہمانوں کا قفقہ سناؤ۔ جب وہ آئے اُس کے ہاں اور

۲۸ یعنی نیک لوگوں کے درمیان آپس کی غلط فہمیوں کی بنا پر دنیا میں اگر کچھ کدورتیں پیدا ہو گئی ہوں گی تو جنت میں داخل ہونے کے وقت وہ دور ہو جائیں گی اور ان کے دل ایک دوسرے کی طرف سے بالکل صاف کر دیے جائیں گے۔ مزید تشریح کے لیے ملاحظہ ہو سورۃ اعراف - حاشیہ نمبر ۲۲۔

۲۹ اس کی تشریح اُس حدیث سے ہوتی ہے جس میں حضور نے فرمادی ہے کہ یقال لاہل الجنة ان لکم ان تصحوا ولا تمضوا ابداً، وان لکم ان تعینثوا فلا تموتوا ابداً، وان لکم ان تشبوا ولا تموتوا ابداً، وان لکم ان تقیموا فلا تقضعوا ابداً۔ یعنی "اہل جنت سے کہہ دیا جائے گا کہ اب تم ہمیشہ تندرست رہو گے، کبھی بیمار نہ پڑو گے۔ اور اب تم ہمیشہ زندہ رہو گے، کبھی موت تم کو نہ آئے گی۔ اور اب تم ہمیشہ جوان رہو گے، کبھی بڑھاپا تم پر نہ آئے گا۔ اور اب تم ہمیشہ مقیم رہو گے، کبھی کوچ کرنے کی تمہیں ضرورت نہ ہوگی" اس کی مزید تشریح اُن آیات و احادیث سے ہوتی ہے جن میں بتایا گیا ہے کہ جنت میں انسان کو اپنی معاش اور اپنی ضروریات کی فراہمی کے لیے کوئی محنت نہ کرنی پڑے گی، سب کچھ اُسے بلا سعی و مشقت ملے گا۔

۳۰ یہاں حضرت ابراہیم اور ان کے بعد متصلاً قوم لوط کا قفقہ جس غرض کے لیے سنایا جا رہا ہے اُس کو سمجھنے

فَقَالُوا سَلَامًا قَالَ إِنَّا مِنْكُمْ وَجِلُونَ ﴿۵۲﴾ قَالُوا لَا تَوْجَلْ إِنَّا  
 نُبَشِّرُكَ بِغُلَامٍ عَلِيمٍ ﴿۵۳﴾ قَالَ ابَشِرْ تَمُونِي عَلَىٰ أَنْ مَسَّنِيَ الْكِبَرُ  
 فِيمَا تُبَشِّرُونَ ﴿۵۴﴾ قَالُوا بِشْرُنَاكَ بِالْحَقِّ فَلَا تَكُن مِّنَ الْقَانِطِينَ ﴿۵۵﴾  
 قَالَ وَمَنْ يَقْنَطُ مِن رَّحْمَةِ رَبِّهِ إِلَّا الضَّالُّونَ ﴿۵۶﴾ قَالَ  
 فَمَا خَطْبُكُمْ أَيُّهَا الْمُرْسَلُونَ ﴿۵۷﴾ قَالُوا إِنَّا أُرْسِلْنَا إِلَىٰ قَوْمٍ

کما "سلام ہو تم پر"، تو اس نے کہا "ہمیں تم سے ڈر لگتا ہے"۔ انہوں نے جواب دیا "ڈرو نہیں، ہم تمہیں ایک بڑے سیانے لڑکے کی بشارت دیتے ہیں"۔ ابراہیم نے کہا "کیا تم اس بڑھاپے میں مجھے اولاد کی بشارت دیتے ہو؟ ذرا سوچو تو سہی کہ یہ کیسی بشارت تم مجھے دے رہے ہو؟" انہوں نے جواب دیا "ہم تمہیں برحق بشارت دے رہے ہیں، تم بایوس نہ ہو"۔ ابراہیم نے کہا "اپنے رب کی رحمت سے بایوس تو گمراہ لوگ ہی ہوا کرتے ہیں"۔ پھر ابراہیم نے پوچھا "اے فرستادگان الٰہی! وہ ہم کیا ہے جس پر آپ حضرات تشریف لائے ہیں؟" وہ بولے، "ہم ایک مجرم قوم کی طرف

کے لیے اس سورۃ کی ابتدائی آیات کو نگاہ میں رکھنا ضروری ہے۔ آیات ۷ - ۸ - ۹ میں کفار مکہ کا یہ قول نقل کیا گیا ہے کہ وہ نبی صلی اللہ علیہ وسلم سے کہتے تھے کہ "اگر تم بچے ہی ہو تو ہمارے سامنے فرشتوں کو لے کیوں نہیں آتے؟" اس کا مختصر جواب وہاں صرف اس قدر دے کر چھوڑ دیا گیا تھا کہ "فرشتوں کو ہم یونسی نہیں اتار دیا کرتے، انہیں تو ہم جب بھیجتے ہیں حق کے ساتھ ہی بھیجتے ہیں"۔ اب اس کا مفصل جواب یہاں ان دونوں قصوں کے پیرائے میں دیا جا رہا ہے۔ یہاں انہیں بتایا جا رہا ہے کہ ایک "حق" تو وہ ہے جسے لے کر فرشتے ابراہیم کے پاس آئے تھے، اور دوسرا حق وہ ہے جسے لے کر وہ قوم لوط پر پہنچے تھے۔ اب تم خود دیکھ لو کہ تمہارے پاس ان میں سے کونسا حق لے کر فرشتے آسکتے ہیں۔ ابراہیم والے حق کے لائق تو ظاہر ہے کہ تم نہیں ہو۔ اب کیا اس حق کے ساتھ فرشتوں کو بلوانا چاہتے ہو جسے لے کر وہ قوم لوط کے ہاں نازل ہوئے تھے؟

۵۱ تقابیل کے لیے ملاحظہ ہو سورۃ ہود رکوع ۷ مع حواشی۔

۵۲ یعنی حضرت اسحاق کے پیدا ہونے کی بشارت، جیسا کہ سورۃ ہود میں بصرحت بیان ہوا ہے۔

۵۳ حضرت ابراہیم کے اس سوال سے صاف ظاہر ہوتا ہے کہ فرشتوں کا انسانی شکل میں آنا ہمیشہ غیر معمولی



مُجْرِمِينَ ۝۵۱ إِلَّا آلَ لُوطٍ ۖ إِنَّا لَمُنَجِّهِمْ أَجْمَعِينَ ۝۵۲  
 أَمْرَاتِهِ قَدَرْنَا ۖ إِنَّمَا لِمَنِ الْغَيْبِينَ ۝۵۳ فَلَمَّا جَاءَ آلَ لُوطٍ  
 الْمُرْسَلُونَ ۝۵۴ قَالَ إِنَّكُمْ قَوْمٌ مُّنْكَرُونَ ۝۵۵ قَالُوا بَلْ جُنُنكَ  
 بِمَا كَانُوا فِيهِ يَمْتَرُونَ ۝۵۶ وَآتَيْنَكَ بِالْحَقِّ وَإِنَّا لَصَادِقُونَ ۝۵۷  
 فَاسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَدْبَارَهُمْ وَلَا يَلْتَفِتْ

بھیجے گئے ہیں صرف لوط کے گھر والے مستثنیٰ ہیں ان سب کو ہم بچالیں گے، سوائے اُس کی بیوی کے جس کے لیے  
 اللہ فرماتا ہے کہ ہم نے مقدر کر دیا ہے کہ وہ پیچھے رہ جانے والوں میں شامل رہے گی یہ

پھر جب یہ فرستادے لوط کے ہاں پہنچے تو اُس نے کہا ”آپ لوگ اجنبی معلوم ہوتے ہیں۔“  
 انہوں نے جواب دیا، ”نہیں، بلکہ ہم وہی چیز لے کر آئے ہیں جس کے آنے میں یہ لوگ شک کر رہے تھے۔  
 ہم تم سے سچ کہتے ہیں کہ ہم حق کے ساتھ تمہارے پاس آئے ہیں، لہذا اب تم کچھ بات رہے  
 اپنے گھر والوں کو لے کر نکل جاؤ اور خود ان کے پیچھے پیچھے چلو۔ تم میں سے کوئی پلٹ کر

حالات ہی میں ہوا کرتا ہے اور کوئی بڑی ہم ہی ہوتی ہے جس پر وہ بھیجے جاتے ہیں۔

۵۳۴ اشارے کا یہ اختصار صاف بتا رہا ہے کہ قوم لوط کے جرائم کا پیمانہ اس وقت اتنا بڑا نہ ہو چکا تھا کہ حضرت  
 ابراہیم جیسے باخبر آدمی کے سامنے اس کا نام لینے کی قطعاً ضرورت نہ تھی، میں ہلکے محرم قوم، مکہ دینا بالکل کافی تھا۔

۵۳۵ مقابل کے لیے ملاحظہ ہو سورۃ اعراف رکوع ۱۰ اور سورۃ ہود رکوع ۷۔

۵۳۶ یہاں بات مختصر بیان کی گئی ہے۔ سورۃ ہود میں اس کی تفصیل یہ دی گئی ہے کہ ان لوگوں کے آنے سے حضرت لوط  
 بہت گھبرائے اور سخت دل تنگ ہوئے اور ان کو دیکھتے ہی اپنے دل میں کہنے لگے کہ آج طواغیت وقت آیا ہے۔ اس گھبراہٹ  
 کی وجہ جو قرآن کے بیان سے اشارۃً اور روایات سے صراحتاً معلوم ہوتی ہے یہ ہے کہ یہ فرشتے نہایت خوبصورت لوگوں کی شکل  
 میں حضرت لوط کے ہاں پہنچے تھے اور حضرت لوط اپنی قوم کی بدعاشی سے واقف تھے، اس لیے آپ سخت پریشان ہوئے کہ ان  
 ہوئے دھانوں کو طواغیت بھی نہیں کیا جاسکتا، اور انہیں ان بدعاشوں سے بچانا بھی مشکل ہے۔

۵۳۷ یعنی اس عرض سے اپنے گھر والوں کے پیچھے چلو کہ ان میں سے کوئی ٹھیرنے نہ پائے۔

مِنْكُمْ أَحَدٌ وَآمَضُوا حَيْثُ تُوْمَرُونَ ﴿۱۵﴾ وَقَضَيْنَا إِلَيْهِ  
ذَلِكَ الْأَمْرَ أَنْ دَايِرَ هَوْلَاءِ مَقْطُوعٍ مُصْبِحِينَ ﴿۱۶﴾ وَ  
جَاءَ أَهْلَ الْمَدِينَةِ يَسْتَبْشِرُونَ ﴿۱۷﴾ قَالَ إِنَّ هَؤُلَاءِ

نہ دیکھے بس سیدھے چلے جاؤ جدھر جانے کا تمہیں حکم دیا جا رہا ہے۔ اور اُسے ہم نے اپنا یہ فیصلہ  
پہنچا دیا کہ صبح ہوتے ہوتے ان لوگوں کی جڑ کاٹ دی جائے گی۔

استنہ میں شہر کے لوگ خوشی کے مارے بتیاب ہو کر لوط کے گھر چڑھ آئے۔ لوط نے کہا ”بھائیو! یہ

۲۷۸ اس کا یہ مطلب نہیں ہے کہ پلٹ کر دیکھتے ہی تم پتھر کے ہو جاؤ گے، جیسا کہ ہائیل میں بیان ہوا ہے۔  
بلکہ اس کا مطلب یہ ہے کہ پیچھے کی آوازیں اور شور و غل سن کر تماشا دیکھنے کا وقت ہے،  
اور نہ مجرم قوم کی ہلاکت پر آنسو بہانے کا۔ ایک لمحہ بھی اگر تم نے معذب قوم کے علاقے میں دم لے لیا تو بعید نہیں کہ تمہیں  
بھی اس ہلاکت کی بارش سے کچھ گزند پہنچ جائے۔

۲۷۹ اس سے اندازہ کیا جاسکتا ہے کہ اس قوم کی بد اخلاقی کس حد کو پہنچ چکی تھی۔ بستی کے ایک شخص کے ہاں چند  
خوبصورت مہمانوں کا آجانا اس بات کے لیے کافی تھا کہ اُس کے گھر پر لوہا پاشوں کا ایک جھوم اُٹھ آئے اور علانیہ وہ اس سے  
مطالبہ کریں کہ اپنے مہمانوں کو بدکاری کے لیے ہمارے حوالے کر دے۔ اُن کی پوری آبادی میں کوئی ایسا عنصر باقی نہ رہا تھا جہاں حرکات  
کے خلاف آواز اُٹھاتا، اور نہ اُن کی قوم میں کوئی اخلاقی حس باقی رہ گئی تھی جس کی وجہ سے لوگوں کو علی الاعلان یہ زیادتیاں کرنے ہوسے  
کوئی شرم محسوس ہوتی۔ حضرت لوط جیسے مقدس انسان اور معلم اخلاق کے گھر پر بھی جب بدحاشوں کا حملہ اس بے باکی کے ساتھ  
ہو سکتا تھا تو اندازہ کیا جاسکتا ہے کہ عام انسانوں کے ساتھ ان مستفیوں میں کیا کچھ ہو رہا ہوگا۔

تعمود میں اس قوم کے جو حالات لکھے ہیں اُن کا ایک خلاصہ ہم یہاں دیتے ہیں جس سے کچھ زیادہ تفصیل کے ساتھ  
معلوم ہو گا کہ یہ قوم اخلاقی فساد کی کس انتہا کو پہنچ چکی تھی۔ اس میں لکھا ہے کہ ایک مرتبہ ایک بیلابی مسافر اُن کے علاقے  
سے گذر رہا تھا۔ راستہ میں شام ہو گئی اور اسے مجبوراً اُن کے شہر سدوم میں ٹھہرنا پڑا۔ اس کے ساتھ اپنا زادراہ تھا۔  
کسی سے اُس نے میزبانی کی درخواست نہ کی۔ بس ایک درخت کے نیچے اتر گیا۔ مگر ایک سدومی اصرار کے ساتھ اُٹھا کر  
اُسے اپنے گھر لے گیا۔ رات اُسے اپنے ہاں رکھا اور صبح ہونے سے پہلے اس کا گدھا اُس کے زین اور مال تنہا رستا  
سمیت اُٹھا دیا۔ اس نے شور مچایا۔ مگر کسی نے اس کی فریاد نہ سنی۔ بلکہ بستی کے لوگوں نے اُس کا ہاں سہا مال بھی لوٹ  
کر اُسے نکال باہر کیا۔

صَيِّفِي فَلَا تَقْضُحُونَ ﴿۶۸﴾ وَاتَّقُوا اللَّهَ وَلَا تُخْزَوْنَ ﴿۶۹﴾ قَالُوا أَوْلَمْ  
 نَنْهَكَ عَنِ الْعَالَمِينَ ﴿۷۰﴾ قَالَ هُوَ لِأَهْلِ بَنِي إِسْرَائِيلَ كُنْتُمْ فَعِلِينَ ﴿۷۱﴾

میرے مہمان ہیں، میری فضیحت نہ کرو، اللہ سے ڈرو، مجھے رسوا نہ کرو، وہ بولے، کیا ہم بارہا تمہیں منع نہیں کر چکے ہیں کہ دنیا بھر کے ٹھیکے دار نہ بنو، لوط نے عاجز ہو کر کہا، اگر تمہیں کچھ کرنا ہی ہے تو یہ میری بیٹیاں موجود ہیں!

ایک مرتبہ حضرت سام نے حضرت لوط کے گھر والوں کی نصیحت دریافت کرنے کے لیے اپنے غلام البعیر کو سدا مہم بھیجا البعیر جب شہر میں داخل ہوا تو اس نے دیکھا کہ ایک سدومی ایک اجنبی کو مار رہا ہے۔ البعیر نے اسے شرم دلائی کہ تم کیسے مسافروں سے یہ سلوک کرتے ہو۔ مگر جواب میں سر بازار البعیر کا سر بھاڑ دیا گیا۔

ایک مرتبہ ایک غریب آدمی کس سے ان کے شہر میں آیا اور کسی نے اسے کھانے کو کچھ نہ دیا سو فالتے سے بد حال ہو کر ایک جگہ گرا پڑا تھا کہ حضرت لوط کی بیٹی نے اسے دیکھ لیا اور اس کے لیے کھانا پہنچایا۔ اس پر حضرت لوط اور ان کی بیٹی کو سخت ملامت کی گئی اور انہیں دھکیاں دی گئیں کہ ان حرکتوں کے ساتھ تم لوگ ہماری بستی میں نہیں رہ سکتے۔

اس طرح کے متعدد واقعات بیان کرنے کے بعد تلمود کا مصنف لکھتا ہے کہ اپنی رفتار کی زندگی میں یہ لوگ سخت ظالم، دھوکہ باز اور بد معاملہ تھے۔ کوئی مسافر ان کے علاقے سے غیریت نہ گزر سکتا تھا کوئی غریب ان کی بستیوں سے روٹی کا ایک ٹکڑا نہ پا سکتا تھا۔ بارہا ایسا ہوتا کہ باہر کا آدمی ان کے علاقے میں پہنچ کر فاقوں سے مر جاتا اور یہ اس کے کپڑے تار کر اس کی لاش کو برہنہ دفن کر دیتے۔ بیرونی تاجر اگر شامت کے مار سے وہاں چلے جاتے تو برسر عام لوث لیے جاتے اور ان کی فریاد کو ٹھٹھوں میں اڑایا جاتا۔ اپنی وادی کو انہوں نے ایک باغ بنا رکھا تھا جس کا سلسلہ میلوں تک پھیلا ہوا تھا اس باغ میں وہ اتنا بے حیائی کے ساتھ غلابہ بدکاریاں کرتے تھے اور ایک لوط کی زبان کے سوا کوئی زبان ان کو ٹوکنے والی نہ تھی۔ قرآن مجید میں اس پوری داستان کو سمیٹ کر صرف دو فقروں میں بیان کر دیا گیا ہے کہ دَمِينٌ قَبْلُ كَانُوا يَعْمَلُونَ السَّيِّئَاتِ (وہ پہلے سے بہت بڑے بڑے کام کر رہے تھے) اور اَلَا تَنْظُرُونَ الرَّجَالَ وَتَقَطُّعُونَ السَّبِيلَ وَتَأْتُونَ فِي نَادِيِكُمْ الْمُنْكَرَ (تم مردوں سے خواہش نفس پوری کرتے ہو، مسافروں کی راہ مارتے ہو اور اپنی مجلسوں میں کلم لکھا بدکاریاں کرتے ہو؟)

نکاح اس کی تشریح سورہ ہود کے ماسیہ نمبر ۸ میں بیان کی جا چکی ہے۔ یہاں صرف اتنا اشارہ کافی ہے کہ یہ کلمات ایک شریف آدمی کی زبان پر ایسے وقت میں آئے ہیں جب کہ وہ بالکل تنگ آچکا تھا اور بد معاش لوگ اس کی ساری فریاد و فغان سے بے پروا ہو کر اس کے ہمانوں پر ٹوٹے پڑے تھے۔

لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ ﴿۵۶﴾ فَأَخَذَتْهُمُ الصَّيْحَةُ  
مُشْرِقِينَ ﴿۵۷﴾ فَجَعَلْنَا عَلَيْهِمَا سَافِلَهَا وَأَمْطَرْنَا عَلَيْهِمْ حِجَارَةً  
مِّن سِجِّيلٍ ﴿۵۸﴾ إِنَّ فِي ذَلِكَ لَآيَاتٍ لِّلْمُتَوَسِّمِينَ ﴿۵۹﴾ وَإِنَّهَا

تیری جان کی قسم اے نبی! اُس وقت اُن پر ایک نشہ سا چڑھا ہوا تھا جس میں وہ آپ سے  
باہر ہوئے جاتے تھے۔

آخر کار پو پھٹتے ہی اُن کو ایک زبردست دھماکے نے آیا اور ہم نے اُس بستی کو نکل پٹ کر کے  
رُکھ دیا اور ان پر پکی ہوئی مٹی کے پتھروں کی بارش برسا دی۔

اس واقعے میں بڑی نشانیاں ہیں اُن لوگوں کے لیے جو صاحبِ فراست ہیں۔ اور وہ علاقہ جہاں

اس موقع پر ایک بات کو صاف کر دینا ضروری ہے۔ سورہ ہود میں واقعہ جس ترتیب سے بیان کیا گیا ہے اُس میں  
یہ تصریح ہے کہ حضرت لوط کو بد معاشوں کے اس حملہ کے وقت تک یہ معلوم نہ تھا کہ اُن کے نہان در حقیقت فرشتے ہیں  
وہ اُس وقت تک یہی سمجھ رہے تھے کہ یہ چند مسافروں کے ہیں جو ان کے ہاں آکر ٹھہرے ہیں۔ انہوں نے اپنے فرشتہ ہونے کی  
حقیقت اُس وقت کھولی جب بد معاشوں کا ہجوم نہانوں کی تیا مگاہ پہنچا اور حضرت لوط نے تڑپ کر فرمایا اِنَّ فِیْ بَیْتِیْ  
قُوَّةً اَوْ اَوْحٰی اِلٰی سُرٍّ مِّنْ دُوْنِیْ (کاش مجھے تمہارے مقابلے کی طاقت حاصل ہوتی یا میرا کوئی سہارا ہوتا جس سے میں  
حمایت حاصل کرنا)۔ اس کے بعد فرشتوں نے اُن سے کہا کہ اب تم اپنے گھر والوں کو لے کر یہاں سے نکل جاؤ اور ہمیں ان  
سے نکلنے کے لیے چھوڑ دو۔ واقعات کی اس ترتیب کو نگاہ میں رکھنے سے پورا اندازہ ہو سکتا ہے کہ حضرت لوط نے یہ الفاظ  
کس تنگ موقع پر عاجز آ کر فرمائے تھے۔ اس سورہ میں چونکہ واقعات کو اُن کی ترتیب و وقوع کے لحاظ سے نہیں بیان کیا جا  
رہا ہے، بلکہ اُس خاص پہلو کو خاص طور پر نمایاں کرنا مقصود ہے جسے ذہن نشین کرنے کی خاطر ہی یہ قصہ بیان نقل کیا گیا ہے،  
اس لیے ایک عام ناظر کو یہاں یہ غلط فہمی پیش آتی ہے کہ فرشتے ابتدا ہی میں اپنا تعارف حضرت لوط سے کراچکے تھے اور اب  
اپنے مہمانوں کی آبرو بچانے کے لیے اُن کی یہ ساری فریاد و نغال محض ایک ڈرامائی انداز کی تھی۔

۱۶۷ یہ پکی ہوئی مٹی کے پتھر ممکن ہے کہ شہابِ ثاقب کی نوعیت کے ہوں، اور یہ بھی ممکن ہے کہ آتشِ فشانی انفجار

کی بدولت زمین سے نکل کر اُڑے ہوں اور پھر اُن پر بارش کی طرح برس گئے ہوں، Volcanic eruption

اور یہ بھی ممکن ہے کہ ایک سخت آندھی نے یہ پتھر اُڑا دیا ہو۔

لِسَبِيلٍ مُّقِيمٍ ﴿۵۷﴾ إِنَّ فِي ذَلِكَ لَآيَةً لِّلْمُؤْمِنِينَ ﴿۵۸﴾ وَإِنْ كَانَ  
 أَصْحَابُ الْأَيْكَةِ لَظَالِمِينَ ﴿۵۹﴾ فَانْتَقَمْنَا مِنْهُمْ وَإِنَّهُمَا لِيَآمَامِنَا  
 مُبِينٌ ﴿۶۰﴾ وَلَقَدْ كَذَّبَ أَصْحَابُ الْحِجْرِ الْمُرْسِلِينَ ﴿۶۱﴾ وَآتَيْنَهُمْ  
 آيَاتِنَا فَكَانُوا عَنْهَا مُعْرِضِينَ ﴿۶۲﴾ وَكَانُوا يُخِتُونَ مِنَ الْجِبَالِ يَوْتًا

یہ واقعہ پیش آیا تھا، گزرگاہ عام پر واقع ہے، اُس میں سامانِ عبرت ہے اُن لوگوں کے لیے جو  
 صاحبِ ایمان ہیں۔

اور ایکہ والے ظالم تھے، تو دیکھ لو کہ ہم نے بھی اُن سے انتقام لیا، اور ان دونوں قوموں کے  
 اُجڑے ہوئے علاقے کھلے راستے پر واقع ہیں۔ ع

حجر کے لوگ بھی رسولوں کی تکذیب کر چکے ہیں۔ ہم نے اپنی آیات اُن کے پاس بھیجیں، اپنی  
 نشانیاں اُن کو دکھائیں، مگر وہ سب کو نظر انداز ہی کرتے رہے۔ وہ پہاڑ تراش تراش کر مکان بناتے تھے

۱۱۷۰ یعنی حجاز سے شام، اور عراق سے مصر جاتے ہوئے یہ تباہ شدہ علاقہ راستہ میں پڑتا ہے اور عموماً ناپلوں کے  
 لوگ تباہی کے اُن آثار کو دیکھتے ہیں جو اس پورے علاقے میں آج تک نمایاں ہیں۔ یہ علاقہ بحرِ لوط (بحیرہ مردار کے مشرق اور  
 اور جنوب میں واقع ہے اور خصوصیت کے ساتھ اس کے جنوبی حصے کے متعلق جزائریہ والنزل کا بیان ہے کہ یہاں اس درجہ  
 پرانی پانی پانی جاتی ہے جس کی نظیر روئے زمین پر کہیں اور نہیں دیکھی گئی۔

۱۱۷۱ یعنی حضرت شیب کی قوم کے لوگ۔ اس قوم کا نام ہی مدیان تھا۔ مدین اُن کے مرکزی شہر کو بھی کہتے تھے اور  
 اُن کے پورے علاقے کو بھی۔ رہا ایکہ، تو یہ تبوک کا قدیم نام تھا۔ اس لفظ کے لغوی معنی گھنے جنگل کے ہیں۔ آج کل ایک ایک  
 پہاڑی نالے کا نام ہے جو جبل اللوز سے وادی اقل میں آکر گرتا ہے۔ (تشریح کے لیے ملاحظہ ہو اشعار، ماہنامہ ۱۱۵)

۱۱۷۲ مدین اور اصحاب الایکہ کا علاقہ بھی حجاز سے فلسطین و شام جاتے ہوئے راستے میں پڑتا ہے۔  
 ۱۱۷۳ یہ قوم ثمود کا مرکزی شہر تھا۔ اس کے کھنڈر مدینہ کے شمال مغرب میں موجودہ شہر العلماء سے چند میل کے  
 فاصلہ پر واقع ہیں۔ مدینہ سے تبوک جاتے ہوئے یہ مقام شاہ راہ عام پر ملتا ہے اور قافلے اس وادی میں سے ہو کر گزرتے  
 ہیں، مگر نبی صلی اللہ علیہ وسلم کی ہدایت کے مطابق کوئی یہاں قیام نہیں کرتا۔ آٹھویں صدی ہجری میں ابن بطوطہ کو جلتے

امینین ﴿۸۲﴾ فَأَخَذْتَهُمُ الصَّيْحَةُ مُصْبِحِينَ ﴿۸۳﴾ فَمَا أَغْنَىٰ عَنْهُمْ  
 مَا كَانُوا يَكْسِبُونَ ﴿۸۴﴾ وَمَا خَلَقْنَا السَّمَوَاتِ وَالْأَرْضَ وَمَا  
 بَيْنَهُمَا إِلَّا بِالْحَقِّ وَإِنَّ السَّاعَةَ لَأْتِيَةٌ فَاصْفَحِ الصَّفْحَ  
 الْجَمِيلَ ﴿۸۵﴾ إِنَّ رَبَّكَ هُوَ الْخَلْقُ الْعَلِيمُ ﴿۸۶﴾ وَلَقَدْ آتَيْنَكَ سَبْعًا

اور اپنی جگہ بالکل بے خوف اور مطمئن تھے۔ آخر کار ایک زبردست دھماکے نے ان کو صبح ہوتے آیا اور  
 ان کی کمائی ان کے کچھ کام نہ آئی۔

ہم نے زمین اور آسمان کو اور ان کی سب موجودات کو حق کے سوا کسی اور بنیاد پر خلق نہیں کیا ہے اور  
 فیصلے کی گھڑی یقیناً آنے والی ہے پس اسے محض تم (ان لوگوں کی بیہودگیوں پر) شریفانہ درگزر سے  
 کام لو۔ یقیناً تمہارا رب سب کا خالق ہے اور سب کچھ جانتا ہے۔ ہم نے تم کو سات ایسی آیتیں دے رکھی

ہوئے یہاں پہنچا تھا۔ وہ کہتا ہے کہ یہاں سُرخ رنگ کے پہاڑوں میں قوم ثمود کی عمارتیں موجود ہیں جو انہوں نے  
 چٹانوں کو تراش تراش کر ان کے اندر بنائی تھیں۔ ان کے نقش و نگار اس وقت تک ایسے تازہ ہیں جیسے آج بنائے گئے ہوں۔ ان  
 مکانات میں اب بھی مٹی کی انسانی ہڈیاں پڑی ہوئی ملتی ہیں (مزید تشریح کے لیے ملاحظہ ہو سورہ اعراف حاشیہ نمبر ۵۷)  
 ﴿۸۶﴾ یعنی ان کے وہ سنگین مکانات جو انہوں نے پہاڑوں کو تراش تراش کر ان کے اندر بنائے تھے ان کی کچھ  
 بھی حفاظت نہ کر سکے۔

﴿۸۷﴾ یہ بات نبی صلی اللہ علیہ وسلم کی تسکین و تسلی کے لیے فرمائی جا رہی ہے۔ مطلب یہ ہے کہ اس وقت بظاہر باطل  
 کا جو غلبہ تم دیکھ رہے ہو اور حق کے راستہ میں جن مشکلات اور مصائب سے تمہیں سابقہ پیش آ رہا ہے، اس سے گھبراؤ نہیں۔ یہ ایک  
 عارضی کیفیت ہے، مستقل اور دائمی حالت نہیں ہے۔ اس لیے کہ زمین و آسمان کا یہ پورا نظام حق پر تعمیر ہوا ہے نہ کہ باطل پر۔ کائنات  
 کی فطرت حق کے ساتھ مناسبت رکھتی ہے نہ کہ باطل کے ساتھ۔ لہذا یہاں اگر قیام و دوام ہے تو حق کے لیے ہے نہ کہ باطل کے لیے۔  
 (مزید تشریح کے لیے ملاحظہ ہو سورہ ابراہیم حواشی ۲۵-۲۶-۲۷ تا ۳۹)

﴿۸۸﴾ یعنی خالق ہونے کی حیثیت سے وہ اپنی مخلوق پر کامل غلبہ و تسلط رکھتا ہے کسی مخلوق کی یہ طاقت نہیں ہے کہ اس  
 کی گرفت سے بچ سکے۔ اور اس کے ساتھ وہ پوری طرح باخبر بھی ہے، جو کچھ ان لوگوں کی اصلاح کے لیے تم کر رہے ہو اسے بھی جانتا  
 ہے اور جو تبدیلیوں سے یہ تمہاری سعی اصلاح کو ناکام کرنے کی کوششیں کر رہے ہیں ان کا بھی اسے علم ہے۔ لہذا تمہیں گھبرانے

مِنَ الْمُتَكَاثِرِينَ وَالْقُرْآنَ الْعَظِيمَ ﴿۸۷﴾ لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ  
أَزْوَاجًا مِنْهُمْ وَلَا تَحْزَنْ عَلَيْهِمْ وَخَفِضْ جَنَاحَكَ لِلْمُؤْمِنِينَ ﴿۸۸﴾

ہیں جو بار بار دہرائی جانے کے لائق ہیں اور تمہیں قرآن عظیم عطا کیا ہے تم اس متاع دنیا کی طرف  
آنکھ اٹھا کر نہ دیکھو جو ہم نے ان میں سے مختلف قسم کے لوگوں کو دے رکھی ہے اور نہ ان کے حال پر  
اپنا دل کڑھاؤ۔ انہیں چھوڑ کر ایمان لانے والوں کی طرف جھکو اور (نہ ماننے والوں سے)

اور بے صبر ہونے کی کوئی ضرورت نہیں۔ مطمئن رہو کہ وقت آنے پر ٹھیک ٹھیک انصاف کے مطابق فیصلہ چکا دیا جائے گا۔

۸۷ یعنی سورۃ فاتحہ کی آیات۔ اگرچہ بعض لوگوں نے اس سے مراد وہ سات بڑی بڑی سورتیں بھی لی ہیں جن میں دو  
دوسرا آیتیں ہیں، یعنی البقرہ، آل عمران، النساء، المائدہ، الانعام، الاعراف اور یونس یا انفال و توبہ۔ لیکن سلف کی اکثریت اس  
پر متفق ہے کہ اس سے سورۃ فاتحہ ہی مراد ہے۔ بلکہ امام بخاری نے دو مرفوع روایتیں بھی اس امر کے ثبوت میں پیش کی ہیں کہ  
خود نبی صلی اللہ علیہ وسلم نے سبع من المثانی سے مراد سورۃ فاتحہ بتائی ہے۔

۸۸ یہ بات بھی نبی صلی اللہ علیہ وسلم اور آپ کے ساتھیوں کی تسکین و تسلی کے لیے فرمائی گئی ہے۔ دقت وہ تھا  
جب حضور اور آپ کے ساتھی سب کے سب انتہائی خستہ حالی میں مبتلا تھے۔ کارِ نبوت کی عظیم ذمہ داریاں نبھانے ہی حضور  
کی تجارت قریب قریب ختم ہو چکی تھی اور حضرت خدیجہ کا سرمایہ بھی دس بارہ سال کے عرصے میں خرچ ہو چکا تھا۔ مسلمانوں  
میں سے بعض کم سن نوجوان تھے جو گھروں سے نکال دیے گئے تھے، بعض صنعت پیشہ یا تجارت پیشہ تھے جن کے کاروبار  
معاشی مقاطعہ کی سلسل ضرب سے بالکل بیٹھے گئے تھے، اور بعض بیچارے پہلے ہی غلام یا موالی تھے جن کی کوئی معاشی حیثیت نہ تھی  
اس پر مزید یہ ہے کہ حضور سمیت تمام مسلمان بچے اور اطراف و نواح کی بستیوں میں انتہائی مظلومی کی زندگی بسر کر رہے تھے۔  
ہر طرف سے مٹھوں تھے، ہر جگہ تندیل و تخمیر اور ٹھیک کا نشانہ بنے ہوئے تھے، اور قلبی و روحانی تکلیفوں کے ساتھ جسمانی  
اقتنوں سے بھی کوئی بچا ہوا نہ تھا۔ دوسری طرف سردارانِ قریش دنیا کی نعمتوں سے مالا مال اور ہر طرح کی خوشحالیوں میں  
مگن تھے۔ ان حالات میں فرمایا جا رہا ہے کہ تم شکستہ خاطر کیوں ہوتے ہو، تم کو تو ہم نے وہ دولت عطا کی ہے جس کے مقابلہ  
میں دنیا کی ساری نعمتیں بیچ ہیں۔ رشک کے لائق تمہاری یہ علمی و اخلاقی دولت ہے نہ کہ ان لوگوں کی مادی دولت جو طرح  
طرح کے حرام طریقوں سے کمایا ہے۔ اور طرح طرح کے حرام راستوں میں اس کمائی کو اڑا رہے ہیں اور آخر کار بالکل  
مفلس و تلاش ہو کر اپنے رب کے سامنے حاضر ہونے والے ہیں۔

۸۹ یعنی ان کے اس حال پر نہ کہہ دو کہ اپنے خیر خواہ کو اپنا دشمن سمجھ رہے ہیں، اپنی گمراہیوں اور اخلاقی خرابیوں  
کو اپنی خوبیاں سمجھے بیٹھے ہیں، خود اس راستے پر جا رہے ہیں اور اپنی ساری قوم کو اس پر لیے جا رہے ہیں جس کا نتیجہ

وَقُلْ إِنِّي أَنَا النَّذِيرُ الْمُبِينُ ﴿۸۹﴾ كَمَا أَنزَلْنَا عَلَى الْمُقْتَسِبِينَ ﴿۹۰﴾  
 الَّذِينَ جَعَلُوا الْقُرْآنَ عِضِينَ ﴿۹۱﴾ فَوَسَّيْنَاكَ لَنَسَلْتَهُمْ  
 أَجْعَبِينَ ﴿۹۲﴾ عَمَّا كَانُوا يَعْمَلُونَ ﴿۹۳﴾ فَاصْدَعْ بِمَا تُؤْمَرُ وَ  
 أَعْرِضْ عَنِ الْمُشْرِكِينَ ﴿۹۴﴾ إِنَّا كَفَيْنَاكَ الْمُسْتَهْزِئِينَ ﴿۹۵﴾  
 الَّذِينَ يَجْعَلُونَ مَعَ اللَّهِ إِلَهًا آخَرَ فَسَوْفَ يَعْلَمُونَ ﴿۹۶﴾

کہہ دو کہ میں تو صاف صاف تنبیہ کرنے والا ہوں۔ یہ اسی طرح کی تنبیہ ہے جیسی ہم نے ان تفرقہ پر وازوں  
 کی طرف بھیجی تھی جنہوں نے اپنے قرآن کو ٹکڑے ٹکڑے کر ڈالا ہے۔ تو قسم ہے تیرے رب کی ہم ضرور  
 ان سب کو پوچھیں گے کہ تم کیا کرتے رہے ہو۔

پس اے نبی! جس چیز کا تمہیں حکم دیا جا رہا ہے اُسے ہانکے پکارے کہہ دو اور شرک کرنے والوں  
 کی ذرا پروا نہ کرو۔ تمہاری طرف سے ہم ان مذاق اڑانے والوں کی خبر لینے کے لیے کافی ہیں جو اللہ کے  
 ساتھ کسی اور کو بھی خدا قرار دیتے ہیں۔ عنقریب انہیں معلوم ہو جائے گا۔

انجام ہلاکت ہے اور جو شخص انہیں سلامتی کی راہ دکھارے اس کی سچی اصلاح کو ناکام بنانے کے لیے ایڑی چوٹی کا زور  
 صرف کیے ڈالتے ہیں۔

۵۵۲ اس گروہ سے مراد یہودی ہیں۔ ان کو مُقْتَسِبِينَ اس معنی میں فرمایا گیا ہے کہ انہوں نے دین کو تقسیم کر ڈالا،  
 اس کی بعض باتوں کو مانا، اور بعض کو نہ مانا، اور اس میں طرح طرح کی کمی و بیشی کر کے بیسیوں فرقے بنا لیے۔ ان کے قرآن سے  
 مراد توراہ ہے جو ان کو اسی طرح دی گئی تھی جس طرح اُس وقت محمدیہ کو قرآن دیا گیا ہے۔ اور اس قرآن کو ٹکڑے ٹکڑے کر ڈالنے  
 سے مراد وہی فعل ہے جسے سورہ بقرہ آیت ۸۵ میں یوں بیان کیا گیا ہے کہ اَخْتَلَفْتُمْ مَوَدَّنَ بِبَعْضِ الْكِتَابِ وَكُفَرْتُمْ  
 بِبَعْضِ دُكَايمِ كِتَابِ اللّٰهِ كِي بَعْضِ الْاٰتِوٰی پرايمانی لاتے ہو اور بعض سے کفر کرتے ہو (۶)۔ پھر یہ جو فرمایا کہ یہ تنبیہ جو آج تم کو کی  
 جا رہی ہے یہ ویسی ہی تنبیہ ہے جیسی تم سے پہلے یہود کو کی جا چکی ہے۔ تو اس سے مقصود دراصل یہود کے حال سے عبرت  
 دلانا ہے۔ مطلب یہ ہے کہ یہودیوں نے خدا کی بھیجی ہوئی تنبیہات سے غفلت برت کر جو انجام دیکھا ہے وہ تمہاری آنکھوں  
 کے سامنے ہے۔ اب سوچ لو کیا تم بھی یہی انجام دیکھنا چاہتے ہو؟

وَلَقَدْ نَعْلَمُ أَنَّكَ يَضِيقُ صَدْرَكَ بِمَا يَقُولُونَ ﴿۹۷﴾ فَسَبِّحْ  
 بِحَمْدِ رَبِّكَ وَكُنْ مِنَ السَّاجِدِينَ ﴿۹۸﴾ وَاعْبُدْ سَرَّابَكَ  
 حَتَّىٰ يَأْتِيَكَ الْيَقِينُ ﴿۹۹﴾

ہمیں معلوم ہے کہ جو باتیں یہ لوگ تم پر بتاتے ہیں ان سے تمہارے دل کو سخت کو فت ہوتی ہے۔ اس کا علاج یہ ہے کہ اپنے رب کی حمد کے ساتھ اس کی تسبیح کرو، اس کی جناب میں سجدہ بجالاؤ، اور اُس آخری گھڑی تک اپنے رب کی بندگی کرتے رہو جس کا آنا یقینی ہے۔ ع

۵۲ یہی تبلیغ حق اور دعوت اصلاح کی کوششوں میں جن تکلیفوں اور مصیبتوں سے تم کو سابقہ پیش آتا ہے، ان کے مقابلے کی طاقت اگر تمہیں مل سکتی ہے تو صرف نماز اور بندگی رب پر استقامت سے مل سکتی ہے۔ یہی چیز تمہیں تسلی بھی دے گی، تم میں صبر بھی پیدا کرے گی، تمہارا حوصلہ بھی بڑھا دے گی، اور تم کو اس قابل بھی بنا دے گی کہ دنیا بھر کی گالیوں اور مذمتوں اور مزاحمتوں کے مقابلے میں اُس خدمت پر ڈٹے رہو جس کی انجام دہی میں تمہارے رب کی رضا ہے۔